

దశావతార స్తుతిః

॥ శ్రీ గురుభ్యో నమః ॥

॥ అథ దశావతార స్తుతిః ॥

॥ శ్రీ లక్ష్మీ హయగ్రీవాయ నమః ॥

[అశ్వ ధాటీ]

ఓం మత్స్యాయ నమః

ప్రోష్ఠీశ విగ్రహ సునిష్ఠీవనోద్ధృతవిశిష్టాంబుచారిజలధే
కోష్ఠాంతరాహితవిచేష్టాగమౌఘపరమేష్ఠీడిత త్వమవ మామ్ ।
ప్రేష్టార్కసూనుమనుచేష్టార్థ మాత్మవిదతీష్టో యుగాంతసమయే
స్థేష్టాత్మశృంగధృతకాష్టాంబువాహన వరాష్టాపదప్రభతనో ॥ ౧ ॥

ఓం శ్రీ హయగ్రీవాయ నమః

ఖండిభవద్బహులండిండీరజృంభణ సుచండీ కృతో దధి మహా
కాండాతి చిత్ర గతి శౌండాద్య హైమరద భాండా ప్రమేయ చరిత ।
చండాశ్వకంఠమద శుండాల దుర్చ్ఛదయ గండా భిఖండాకర దో-
శ్వండా మరేశహయ తుండాకృతే దృశమ ఖండా మలం ప్రదిశ మే ॥ ౨ ॥

ఓం కూర్మాయ నమః

కూర్మాకృతే త్వవతు నర్మాత్మ పృష్ఠధృత భర్మాత్మ మందర గిరే
ధర్మావలంబన సుధర్మా సదాకలిత శర్మా సుధావితరణాత్ ।
దుర్మాన రాహుముఖ దుర్మాయి దానవసుమర్మా భిభేదన పటో
ఘర్మార్క కాంతి వర వర్మా భవాన్ భువన నిర్మాణ ధూత వికృతిః ॥ ౩ ॥

ఓం ధన్వంతరే నమః

ధన్వంతరేంగరుచి ధన్వంతరేఽరితరు ధన్వంస్తరిభవసుధా-
భాన్వంతరావసథ మన్వంతరాధిక్ృత తన్వంతరౌషధనిధే ।
ధన్వంతరంగశుగుధన్వంతమాజిశువి తన్వన్మమాభి తనయా
సూన్వంతకాత్మృదతన్వంతరావయవ తన్వంతరార్తిజలధౌ ॥ ౪ ॥

ఓం శ్రీ నారాయణాయై నమః

యాక్షీరవార్ధిమదనాక్షీణదర్పదితిజాక్షోభితామరగణా
వేక్షాప్తయేఽజనివలక్షాంశుబింబజిదతీక్షణలకావృతముఖీ ।
సూక్ష్మావలగ్నవసనాఽఽక్షేపకృత్కృచ కటాక్షాక్షమీకృతమనో
దీక్షాసురాహృతసుధాఽక్షాణినోఽఽవతు సురూక్షేక్షణాద్ధరితనుః ॥ ౫ ॥

ఓం శ్రీ నారాయణాయై నమః

శిక్షాదియుజ్జగమ దీక్షాసులక్షణ పరీక్షాక్షమావిధిసతీ
దాక్షాయణీ క్షమతి సాక్షాద్రమాపినయ దాక్షేపవీక్షణవిధౌ ।
ప్రీక్షాక్షీలోభకరలాక్షార సోక్షి తప దాక్షేపలక్షితధరా
సాఽక్షారితాత్మతను భూక్షారకారినిటి లాక్షాఽక్షమానవతు నః ॥ ౬ ॥

ఓం శ్రీ వరాహాయ నమః

నీలాంబుదాభశుభ శీలాద్రిదేహధర ఖేలాహృతోదధిధునీ
శైలాదియుక్త నిఖిలీలా కటాద్యసుర తూలాటవీదహన తే ।
కోలాకృతే జలధి కాలాచయావయవ నీలాబ్జదంష్ట్ర ధరిణీ
లీలాస్పదోరుతలమూలాశియోగివరజాలాభివందిత నమః ॥ ౭ ॥

ఓం శ్రీ నరసింహాయ నమః

దంభోలితీక్ష్ణనఖ సంభేదితేంద్రరిపు కుంభీంద్ర పాహి కృపయా
స్తంభార్భ కాసహనడింభాయ దత్తవర గంభీర నాద నృహరే ।
అంభోదిజానుసరణాంభోజభూపవన కుంభీన సేశ ఖగరాట్
కుంభీంద్ర కృత్తిధర జంభారి షణ్ముఖ ముఖాంభోరు హాభి నుత మాం ॥ ౮ ॥

ఓం శ్రీ వామనాయ నమః

పింగాక్ష విక్రమ తురంగాది సైన్య చతురంగా వలిప్త దనుజా
సాంగా ధ్వరస్థ బలి సాంగావపాత హృషితాంగా మరాలినుత తే ।
శృంగార పాదనఖ తుంగాగ్రభిన్న కన కాంగాండపాతి తటినీ
తుంగాతి మంగల తరంగా భిభూత భజ కాంగాఘ వామన నమః ॥ ౯ ॥

ఓం శ్రీ వామనాయ నమః

ధ్యానార్హ వామన తనోనాథ పాహి యజమానా సురేశవసుధా
దానాయ యాచనిక లీనార్థ వాగ్వశిత నానాసదస్య దనుజ ।
మీనాంక నిర్మల నిశానాథ కోటిల సమానాత్మ మౌంజిగుణకౌ
పీనాచ్ఛ సూత్రపద యానాత పత్రకర కానమ్యదండవరభృత్ ॥ ౧౦ ॥

ఓం శ్రీ పరశురామాయ నమః

దైర్యాంబుధే పరశుచర్యాధిక్రత్తఖల వర్యావనీశ్వర మహా
శౌర్యాభిభూతకృత వీర్యాత్మజాతభుజ వీర్యావలీపనికర ।
భార్యాపరాధకుపితార్యాజ్ఞయాగలితనార్యాత్మ సూగల తరో
కార్యాపరాధమవిచార్యార్య మౌఘజయి వీర్యామితా మయి దయా ॥ ౧౧ ॥

ఓం శ్రీ రామాయ నమః

శ్రీరామలక్ష్మణశుకారామ భూరవతుగౌరామలామితమహో
హారామరస్తుత యశోరామకాంతిసుత నోరామలబ్ధకలహా ।
స్వారామవర్యరిపు వీరామయార్ధికర చీరామలావృతకటే
స్వారామ దర్శనజమారామయాగతసుఘోరామనోరథహర ॥ ౧౨ ॥

ఓం శ్రీ రామాయ నమః

శ్రీకేశవప్రదిశనాకేశ జాతకపిలోకేశ భగ్గురవిభూ
స్తోకేతరార్తిహరణాకేవలార్తసుఖధీకేకికాలజలద ।
సాకేతనాథవరపాకేరముఖ్యసుత కోకేన భక్తిమతులాం
రాకేందు బింబముఖ కాకేక్షణాపహా హృషీకేశ తేంఽఘ్రికమలే ॥ ౧౩ ॥

ఓం శ్రీ రామాయ నమః

రామేన్మణాం హృదభిరామేనరాశికుల భీమేమనోద్యరమతాం
గోమేదినీజయితపోఽమేయగాధిసుత కామేనివిష్ట మనసీ ।
శ్యామే సదా త్వయిజితామేయ తాపసజ రామే గతాధికసమే
భీమేశచాపదలనామేయశౌర్యజిత వామే క్షణే విజయినీ ॥ ౧౪ ॥

ఓం శ్రీ సీతాస్వరూపిణై శ్రీయై నమః

కాంతారగేహఖల కాంతారటద్వదన కాంతాలకాంతకశరం
కాంతారఽఽయాఽంబుజని కాంతాన్వవాయవిధు కాంతాశ్మభాదిపహరే ।
కాంతాలిలోలదల కాంతాభిశోభితిల కాంతాభవంతమనుసా
కాంతానుయానజిత కాంతారదుర్గకట కాంతారమాత్ప్యవతు మాం ॥ ౧౫ ॥

ఓం శ్రీ రామాయ నమః

దాంతం దశానన సుతాంతం ధరామధివసంతం ప్రచండ తపసా
క్లాంతం సమేత్య విపినాంతం త్వవాప యమనంతం తపస్వి పటలమ్ |
యాంతం భవారతి భయాంతం మమాశు భగవంతం భరేణ భజతాత్
స్యాంతం సవారి దనుజాంతం ధరాధరనిశాంతం స తాపసవరమ్ || ౧౬ ||

ఓం శ్రీ రామాయ నమః

శంపాభచాపలవ కంపాస్త శత్రుబల సంపాదితామితయశాః
శం పాద తామరస సంపాతి నోల మను కంపార సేన దిశమే |
సంపాతి పక్షి సహజంపాప రావణ హతం పావనం యద కృథా
త్వాం పాప కూప పతి తం పాహి మాం తదపి పంపా సరస్త టచర || ౧౭ ||

ఓం శ్రీ రామాయ నమః

లొలాక్యపేక్షితసులీలాకురంగవద ఖేలాకుతూహల గతే
స్వాలాపభూమిజనిబాలాపహార్యనుజ పాలాద్యభో జయ జయ |
బాలాగ్నిదగ్ధపుర శాలానిలాత్మజని ఫాలాత్తపత్తలరజో
నీలాంగదాదికపి మాలాకృతాలిపథ మూలాభ్యతీత జలధే || ౧౮ ||

ఓం శ్రీ రామాయ నమః

తూణీరకార్ముకకృపాణీకిణాంకభుజ పాణీ రవిప్రతిమభాః
క్షోణీధరాలినిభ ఘోణీ ముఖాదిఘనవేణీసురక్షణకరః |
శోణీభవన్నయన కోణీ జితాంబునిధి పాణీ రితార్హణమణీ
శ్రేణీవృతాంఘ్రిహ వాణీశసూనువర వాణీస్తుతో విజయతే || ౧౯ ||

ఓం శ్రీ రామాయ నమః

హుంకారపూర్వమథటంకారనాదమతి పంకాఽవధార్య చలితా
లంకాశిలోచ్ఛయవిశంకా పతద్భిదుర శంకాసయస్య ధనుషః ।
లంకాధిపోమనుతయంకాలరాత్రిమివ శంకాశతాకులధియా
తంకాలదండశత సంకాశకార్ముఖ శరాంకాన్వితం భజ హరిం ॥ ౨౦ ॥

ఓం శ్రీ రామాయ నమః

ధీమానమేయతనుధామాఽఽర్తమంగలదనామా రమాకమలభూ
కామారిపన్నగప కామాహి వైరిగురు సోమాదిపంద్య మహిమ ।
స్థీమాదినాపగత సీమాఽవతాత్సఖల సామాజ రావణరిపూ
రామాభిదో హరిరభౌమాకృతిః ప్రతన సామాది వేదవిషయః ॥ ౨౧ ॥

ఓం శ్రీ రామాయ నమః

దోషాఽత్మభూవశతురాషాడతిక్రమజ రోషాత్మభర్తృవచస
పాషాణభూతమునియోషావరాత్మతనువేశాదిదాయచరణః ।
నైషాధయోషిధసుభేషాకృదండజని దోషాచరాది సుహృదో
దోషాగ్రజన్మమృతిశోషాపహోఽవతు సుదోషాంఘ్రిజాతహననాత్ ॥ ౨౨ ॥

ఓం శ్రీ కృష్ణాయ నమః

వృందావనస్థపశు వృందావనం వినుత వృందారక్షకశరణం
నందాత్మజం నిహత నిందా కృదా సురజనందామబద్ధ జఠరమ్ ।
వందామహీ వయమ మందావదాతరుచి మందాక్షకారివదనం
కుందాలిదంతముత కందాసితప్రభతనుందావరాక్షసహరమ్ ॥ ౨౩ ॥

ఓం శ్రీ కృష్ణాయ నమః

గోపాలకోత్సవకృతాపారభక్త్యరస సూపాన్నలోపకుపితా
శాపాలయాపితలయాపాంబుదాలిసలిలాపాయధారితగిరీ ।
సాపాంగదర్శనజతాపాంగ రాగయుత గోపాంగ నాంశుక హృతి
వ్యాపార శౌండవివిధాపాయ తస్త్వమవ మవ గోపారిజాతహరణ ॥ ౨౪ ॥

ఓం శ్రీ కృష్ణాయ నమః

కంసాదికాసదవతంసా వనీపతివిహింసాకృతాత్మజనుషం
సంసారభూతమిహ సంసారబద్ధమన సంసారచిత్సుఖతనుమ్ ।
సంసాధయంతమనిశంసాత్ప్రికవ్రజమహంసాదరం భత భజీ
హంసాదితాపసరిరంసాస్పదం పరమహంసాది వంద్య చరణమ్ ॥ ౨౫॥

ఓం శ్రీ కృష్ణాయ నమః

రాజీవ సేత్రవిదురాజీవమామవతు రాజీవ కేతనవశం
వాజీభవత్తిన్పరాజీ రథాన్వితజ రాజీవ గర్వశమన ।
వాజీశవాహసిత వాజీశ దైత్య తను వాజీశ భేదకరదో-
ర్జాజీకదంబనవ రాజీవ ముఖ్యసుమ రాజీసువాసితశిరః ॥ ౨౬ ॥

ఓం శ్రీ కృష్ణాయ నమః

కాలీహృదావసథ కాలీయకుండలిప కాలీస్థపాదనఖరా
వ్యాలీనవాంశుకర వాలిగణారుణిత కాలీరుచే జయ జయ ।
కేలీలవాపహృత కాలీశదత్తవర నాలీకదృష్టదితిభూ
చూలీకగోపమహిలాలీతనూఘస్పృణధూలీకణాంకహృదయ ॥ ౨౭ ॥

ఓం శ్రీ కృష్ణాయ నమః

కృష్ణాది పాండుసుత కృష్ణా మనఃప్రచుర తృష్ణా సుతృప్తికరవాక్
కృష్ణాంకపాలిరత కృష్ణాభిధాఘహర కృష్ణాదిషణ్మహిల భోః ।
పుష్ణాతు మామజిత నిష్ణాద వార్ధిముద నుష్ణాంశు మండల హరే
జిష్ణో గిరీంద్ర ధర విష్ణో వృషావరజ ధృష్ణో భవాన్ కరుణయా ॥ ౨౮ ॥

ఓం శ్రీ కృష్ణాయ నమః

రామాశిరోమణిధరామాసమేతబలరామానుజాభిధరతిం
వ్యోమాసురాంతకర తే మారతాత దిశమే మాధవాంఘ్రికమలె ।
కామార్తభౌమపుర రామావలిప్రణయ వామాక్షిపీతతనుభా
భీమాహినాథముఖవైమానికాభినుత భీమాభివంద్య చరణ ॥ ౨౯ ॥

ఓం శ్రీ కృష్ణాయ నమః

స్వక్ష్మీలభక్యభయ దాక్షిశ్రవో గణజ లాక్షీపపాశయమనం
లాక్షగృహజ్వలన రక్షో హిడింబబక భైక్షాన్నపూర్వవిపదః ।
అక్షానుబంధభవరూక్షాక్షరశ్రవణ సాక్షాన్మహిష్యవమతీ
కక్షానుయానమధమక్షాపసేవనమభీక్షాపహాసమసతాం ॥ ౩౦ ॥

చక్షాణ ఏవనిజ పక్షాగ్రభూదశశతాక్షాత్మజాది సుహృదా
మాక్షీపకారికున్పాక్షాహిణీశతబలాక్షోభదీక్షితమనాః ।
తార్క్యసిచాపశరతీక్షారిపూర్వనిజ లక్షాణీచాప్యగణయన్
వృక్షాలయధ్వజరిరక్షాకరో జయతి లక్ష్మీపతిర్యదుపతిః ॥ ౩౧ ॥

ఓం శ్రీ బుద్ధాయ నమః, ఓం శ్రీ కల్కినే నమః

బుద్ధావతారకవి బద్ధానుకంపకురు బద్ధాంజలౌ మయి దయాం
శౌద్ధోదనిప్రముఖ సైద్ధాంతికా సుగమ బౌద్ధాగమప్రణయన ।
కృద్ధాహితాసుహృతిసిద్ధాసిభేటధర శుద్ధాశ్వయానకమలా
శుద్ధాంతమాంరుచిపి నద్ధాఖిలాంగ నిజ మద్ధాఽవ కల్క్యభిధ భోః ॥ ౩౨ ॥

ఓం శ్రీ బదరీ నారాయణ నమః

సారంగ కృత్తిధర సారంగ వారిధర సారంగ రాజవరదా
సారంగ దారితర సారంగ తాత్మమద సారంగతౌషధబలం ।
సారంగ వత్కుసుమ సారం గతం చ తవ సారంగ మాంఘ్రియుగలం
సారంగ వర్ణమప సారంగ తాబ్జమద సారంగ దింస్త్వమవ మామ్ ॥ ౩౩ ॥

మంగళా చరణ

గ్రీవాస్య వాహతను దేవాండజాదిదశ భావాభిరామ చరితం
భావాతిభవ్యశుభ దేవాదిరాజయతి భూవాగ్విలాస నిలయం ।
శ్రీవాగధీశముఖ దేవాభినమ్య హరిసేవార్చనేషు పఠతా-
మావాస ఏవభవితాఽవాగ్భవేతరసురావాసలోకనికరే ॥ ౩౪ ॥

॥ ఇతి శ్రీమద్వాదిరాజపూజ్యచరణ విరచితం
శ్రీదశావతారస్తుతిః సంపూర్ణం ॥

॥ భారతీరమణముఖ్యప్రాణాంతర్గత శ్రీకృష్ణార్పణమస్తు ॥